

स्पीकर ने नेता प्रतिपक्ष को पूरक प्रश्न पूछने से रोका तो कांग्रेस ने वैंल में आकर नारेबाजी और हंगामा किया

मंगलवार को विधानसभा में कांग्रेस और स्पीकर के बीच टकराव चरम पर देखने को मिला

-विधानसभा संवाददाता-
जयपुर। राजस्थान विधानसभा में मंगलवार को कांग्रेस और स्पीकर वासुदेव देवनानी के बीच टकराव चरम पर पहुंच गया। प्रश्नकाल से लेकर शून्यकाल तक सदन में विपक्ष ने जोरदार हंगामा किया और वैंल में आकर नारेबाजी भी की। कांग्रेस विधायकों के विरोध और महिला विधायकों की मार्शलों से हुई धक्का-मुक्की के चलते विधानसभा की कार्यवाही दो बार स्थगित करनी पड़ी।

हंगामे की शुरुआत उस वक्त हुई जब कांग्रेस विधायक सुरेश गुर्जर ने खानपुर क्षेत्र

- हंगामे के बीच महिला विधायकों और मार्शलों के बीच धक्का-मुक्की हुई, जिस कारण दो बार सदन की कार्यवाई स्थगित करनी पड़ी
- इस विरोध-प्रदर्शन के बीच सबसे चौंकाने वाला दृश्य तब देखने को मिला, जब राज्य सरकार के वरिष्ठ मंत्री किरोड़ीलाल लाल मीणा विपक्ष की “ना पक्ष” सीट पर जाकर बैठ गए

में डकैती और चोरी की घटनाओं पर सवाल उठाया। नेता प्रतिपक्ष टीकाराम जूली ने पूरक प्रश्न पूछना चाहा, लेकिन स्पीकर ने यह कहकर अनुमति नहीं दी कि यह प्रदेश का मुद्दा नहीं है। इस पर कांग्रेस विधायकों ने

तीखी प्रतिक्रिया देते हुए कहा कि प्रश्न पूछना उनका अधिकार है। स्पीकर के अगले प्रश्न पर बढ़ने के फैसले से नाराज कांग्रेस विधायक नारेबाजी करते हुए वैंल में आ गए। स्पीकर के बार-बार समझाने के बावजूद

सिविल इंजिनियरिंग की फर्जी डिग्री दिलाने वाला गिरफ्तार

जयपुर। स्पेशल ऑपरेशन ग्रुप ने कार्रवाई करते हुए सिविल इंजिनियरिंग की फर्जी डिग्री दिलवाने के मामले में एक आरोपित को जयपुर से गिरफ्तार किया है। अतिरिक्त पुलिस महानिदेशक (एडीजी एसओजी) वीके सिंह ने बताया कि एसओजी की टीम ने सिविल इंजिनियरिंग की फर्जी डिग्री दिलवाने वाले सागर दौलतानी को सिन्धी कैम्प जयपुर से गिरफ्तार किया है। गौरतलब है कि एसओजी ने आदित्य यादव को पूर्व में गिरफ्तार किया गया था। जिसने 12वीं के बाद पढाई नहीं की थी, किन्तु कालोत्यक्ष यूनिवर्सिटी (वर्तमान में साबरमती विश्वविद्यालय) अहमदाबाद से फर्जी बीटेक सिविल इंजीनियरिंग की डिग्री खरीदी थी। आरपीएससी द्वारा आयोजित सहायक अभियंता-सिविल (स्वायत्त शासन विभाग) प्रतियोगी परीक्षा-2022 परीक्षा में वह 7वीं रैंक पर चयनित सूची में आया था, जबकि उसने सिविल अभियांत्रिकी की पढाई नहीं की थी।

निकाय-पंचायत चुनावों को लेकर कांग्रेस ने किया प्रदर्शन

जयपुर (विसं)। प्रदेश में निकाय और पंचायत चुनावों की तिथि घोषित न किए जाने को लेकर कांग्रेस का विरोध लगातार तेज होता जा रहा है। सोमवार को विधानसभा सत्र के दौरान कांग्रेस विधायकों ने इस मुद्दे को लेकर प्रदर्शन किया और राज्य सरकार पर लोकतांत्रिक प्रक्रियाओं की अनदेखी करने का गंभीर आरोप लगाया। सुबह 10:30 बजे कांग्रेस विधायक विधायक आवास पर एकत्रित हुए, जहाँ से वे नेता प्रतिपक्ष टीकाराम जूली के नेतृत्व में पोस्टर-बैनर लेकर विधानसभा परिसर पहुंचे। प्रदर्शन के दौरान कांग्रेस विधायकों ने "संविधान बचाओ", "चुनाव कराओ" जैसे नारे लगाए और सरकार से तुरंत निकाय व पंचायत चुनाव करने की मांग की। कांग्रेस विधायकों ने अपने हाथों में जो पोस्टर लिए थे, उनमें लिखा था "मैं भजनलाल हूँ, मैं निकाय और पंचायत चुनाव 5 साल पर नहीं करवाऊंगा", जो राज्य सरकार के प्रति

व्यंग्यात्मक विरोध का संकेत था। प्रदर्शन के दौरान कांग्रेस विधायकों ने संविधान की प्रस्तावना का सामूहिक पाठ कर संविधान की रक्षा की शपथ भी ली। नेता प्रतिपक्ष टीकाराम जूली ने मीडिया से बात करते हुए कहा कि 73वें और 74वें संविधान संशोधन के तहत हर 5 साल में पंचायत और निकाय चुनाव कराना अनिवार्य है। लेकिन राज्य सरकार इस संवैधानिक प्रावधान की अनदेखी कर रही है।

उन्होंने कहा, "हमने कई बार सरकार से चुनाव कराने की मांग की। हस्ताक्षर अभियान चलाया, जिलों में प्रदर्शन किए, लेकिन सरकार संवैधानिक दायित्व निभाने के बजाय टालमटोल कर रही है। यह सीधा लोकतंत्र पर प्रहार है।" टीकाराम जूली ने आरोप लगाया कि भाजपा सरकार तानाशाही रवैया अपना रही है। उन्होंने कहा कि कांग्रेस से जुड़े कई निर्वाचित प्रतिनिधियों को नियमों के खिलाफ सस्पेंड किया जा रहा है।

यूपीएससी अभ्यर्थी ने दी गंभीर बीमारी को मात

जयपुर। नारायणा अस्पताल जयपुर के कंसल्टंट पल्मोनोलॉजिस्ट डॉ. शुभम शर्मा और उनकी टीम ने एक असाधारण उपलब्धि हासिल की, जब 22 वर्षीय यूपीएससी अभ्यर्थी ने एक्यूट रेस्पेरेटरी डिस्ट्रेस सिंड्रोम और उससे जुड़ी गंभीर जटिलताओं को मात देकर नया जीवन पाया। मरीज की स्थिति इतनी गंभीर थी कि उन्हें आईसीयू में लंबे समय तक भर्ती रहना पड़ा, वेंटिलेटर सपोर्ट, प्रॉनिंग पोजिशन और लगातार निगरानी की आवश्यकता पड़ी। हालात तब बिगड़े जब उन्हें प्न्युमोनीडायस्टिमोन और दोनो फेफड़ों में न्यूमोथोरैक्स फेफड़ों में हवा भर जाना, जिससे उसमें सिकुड़न जाती है, जैसी जटिलताएँ हो

गईं। लगातार पाँच दिन तक दवाइयों का असर न होने पर चिकित्सकीय टीम ने नया उपचार शुरू किया। विशेषज्ञों की सतत निगरानी और देखभाल से धीरे-धीरे फेफड़े स्वस्थ होने लगे। धीरे-धीरे वेंटिलेटर और द्यूक्स हटाए गए और अंततः मरीज ने खुद से सांस लेना शुरू किया। इस कठिन जंग का नेतृत्व डॉ. शुभम शर्मा ने किया। उनकी टीम के डॉक्टरों, नर्सिंग स्टाफ और पैरामेडिकल कर्मचारियों ने दिन-रात मेहनत कर इस असंभव लगने वाली चुनौती को जीत में बदला। डॉ. शर्मा का कहना है कि मेडिसिन सिर्फ बीमारी का इलाज नहीं है, यह उम्मीद, जीवन और सपनों को लौटाने का नाम है।

प्रवासी राजस्थानियों से जुड़ेगा प्रदेश का विकास : मुख्यमंत्री

जयपुर। मुख्यमंत्री भजनलाल शर्मा के नेतृत्व में राजस्थान सरकार आगामी 10 दिसंबर को 'प्रवासी राजस्थानी दिवस' का आयोजन करने जा रही है। इसके तहत देश-विदेश में बसे प्रवासी राजस्थानियों को प्रदेश की प्राप्ति, निवेश और सांस्कृतिक पुनर्संवर्धन में भागीदार बनाने की दिशा में राज्य सरकार एक महत्वपूर्ण कदम उठा रही है। मुख्यमंत्री शर्मा ने सोमवार को मुख्यमंत्री कार्यालय में इस आयोजन की तैयारियों को लेकर एक उच्च स्तरीय समीक्षा बैठक की अध्यक्षता की। उन्होंने अधिकारियों को निर्देश दिए कि आयोजन की सभी तैयारियों समयबद्ध और प्रभावी ढंग से सुनिश्चित की जाएं। मुख्यमंत्री ने कहा कि यह आयोजन प्रदेश की सामाजिक, आर्थिक और सांस्कृतिक पहचान को वैश्विक स्तर पर मजबूत करने का अवसर है। मुख्यमंत्री ने बताया कि 10 दिसंबर को जयपुर में होने वाले एक दिवसीय मुख्य कार्यक्रम के दौरान शिक्षा, पर्यटन, उद्योग, स्वास्थ्य और जल जैसे महत्वपूर्ण

विषयों पर संवाद सत्र आयोजित किए जाएंगे। इन सत्रों में उन प्रवासी राजस्थानियों को विशेष रूप से आमंत्रित किया जाएगा जिन्होंने इन क्षेत्रों में उल्लेखनीय उपलब्धियाँ हासिल की हैं। उन्होंने निर्देश दिए कि संवाद सत्रों के माध्यम से राज्य में निवेश को बढ़ावा देने की रणनीति भी तय की जाए और इसके लिए प्रत्येक क्षेत्र में नोडल अधिकारियों की नियुक्ति की जाए। साथ ही, आयोजन के दौरान पंचगौरव पर आधारित एक लघु फिल्म भी प्रदर्शित की जाएगी, जिससे प्रवासी राजस्थानी अपने मूल जिले और मिट्टी से जुड़ाव महसूस कर सकें। मुख्यमंत्री शर्मा ने अन्‍य राज्यों में कार्यरत राजस्थान मूल के वरिष्ठ अधिकारियों और प्रवासी संगठनों से भी सक्रिय संवाद स्थापित करने पर जोर दिया। उन्होंने कहा कि यह केवल एक सांस्कृतिक आयोजन नहीं, बल्कि प्रवासी राजस्थानियों की ऊर्जा, अनुभव और संसाधनों को राज्य के विकास से जोड़ने का सशक्त माध्यम है।

पूर्व सैनिकों के लिए लंबे समय से अटकी थर्ड ग्रेड शिक्षक भर्ती का रास्ता साफ

जयपुर। राजस्थान में पूर्व सैनिकों के लिए लंबे समय से लटकी हुई थर्ड ग्रेड शिक्षक भर्ती का रास्ता अब साफ हो गया है। राज्य सरकार द्वारा सुप्रीम कोर्ट में पूर्ववर्ती कांग्रेस सरकार की ओर से दायर विशेष अग्रुपित याचिका को वापस लेने के फैसले ने हजारों पूर्व सैनिकों के लिए उम्मीद की किरण जगा दी है। इस निर्णय के बाद सैनिक कल्याण मंत्री कर्नल राज्यवर्धन राठौड़ का पूर्व सैनिकों ने स्वागत किया और मुख्यमंत्री भजनलाल शर्मा का जताया। कर्नल राज्यवर्धन ने कहा कि "आप सबने सेना में रहते हुए राष्ट्र की सेवा की, अब शिक्षक बनकर आने वाली पीढ़ियों को राष्ट्र निर्माण के लिए तैयार कीजिए।

सहकार सदस्यता अभियान 2 से 15 अक्टूबर तक

जयपुर। सहकारिता विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने कहा कि आगामी 2 से 15 अक्टूबर तक संचालित किए जाने वाले 'सहकार सदस्यता अभियान' के अंतर्गत पूरे मनोयोग से प्रयास कर निर्धारित लक्ष्य हासिल किए जाएं। उन्होंने कहा कि अभियान के अंतर्गत युवाओं और महिलाओं को अधिक से अधिक संख्या में सहकारिता से जोड़ने के प्रयास किए जाएं, जिससे अभियान का उद्देश्य साकार हो सके। राजपाल मंगलवार को शासन सचिवालय स्थित अपने कक्ष से वीसी के माध्यम से अभियान की तैयारियों की समीक्षा कर रही थीं।

उन्होंने कहा कि राज्य में सहकारिता

का दायरा बढ़ाने की दृष्टि से यह अभियान एक महत्वपूर्ण अवसर होगा। अभियान के अंतर्गत राज्य की सभी लगभग 8,600 पैक्स के स्तर पर शिविर लगाए जाएंगे, जिनमें पांच प्रकार की गतिविधियां मुख्य रूप से आयोजित की जाएंगी। इन गतिविधियों में नवीन पैक्स के गठन हेतु प्रस्ताव व सदस्यता राशि प्राप्त करना तथा स्वीकृति जारी करना, प्रस्तावित नये सहकारिता कानून के प्रावधानों की जानकारी देना, पैक्स/डेयरी सहकारी समितियों में युवाओं व महिलाओं के लिए विशेष सदस्यता अभियान चलाना, पीएम किसान योजना के अंतर्गत लम्बित आवेदनों की ई-केवाईसी व आधार सीडिंग करारकर निस्तारण करना शामिल है।

अर्बन को-ऑपरेटिव बैंकों का राष्ट्रीय अधिवेशन आज से शुरू

जयपुर (कासं)। राजधानी जयपुर में अर्बन को-ऑपरेटिव बैंकों के दो दिवसीय राष्ट्रीय अधिवेशन का आयोजन 10 सितंबर से बिरला ऑडिटोरियम में किया जाएगा। इस महत्वपूर्ण आयोजन का उद्घाटन मुख्यमंत्री भजनलाल शर्मा करेंगे। अधिवेशन का समापन 11 सितंबर को राज्यपाल हरिभाऊ बागडे के मार्गदर्शन से होगा।

यह अधिवेशन सहकार भारती और सहकारिता विभाग के संयुक्त तत्वावधान में आयोजित किया जा रहा है, जिसमें देशभर के अर्बन को-ऑपरेटिव बैंकर्स, विशेषज्ञ और नीति निर्धारक हिस्सा लेंगे। आयोजन की तैयारियों का सोमवार को सहकारिता मंत्री गौतम दक और सहकार भारती के राष्ट्रीय पदाधिकारियों ने निरीक्षण किया और सेवा सदन में बैठक कर तैयारियों को अंतिम रूप दिया।

सहकार भारती के प्रदेश मंत्री मनोज शर्मा और अधिवेशन के सह-व्यवस्था प्रमुख हनुमान प्रसाद अग्रवाल ने बताया कि अधिवेशन में सात प्रमुख सत्र आयोजित किए जाएंगे। इनमें साइबर सुरक्षा, डिजिटल बैंकिंग, डेटा एनालिटिक्स, जोखिम प्रबंधन, सुशासन, वन टाइम सेटमेंटल, अम्ब्रेला संगठन की अवधारणा, एएट और सहकारी बैंकों में चार्टर्ड अकाउंटेंट की

- जयपुर के बिड़ला सभागार में मुख्यमंत्री भजनलाल शर्मा करेंगे उद्घाटन
- दो दिवसीय अधिवेशन में सात तकनीकी सत्र होंगे, जिनमें डिजिटल बैंकिंग से लेकर जोखिम प्रबंधन तक होगा मंथन

भूमिका जैसे महत्वपूर्ण विषयों पर विशेषज्ञ उद्घोधन देंगे। इस अधिवेशन में सहकार भारती के राष्ट्रीय अध्यक्ष डॉ. उदय जोशी, राष्ट्रीय महामंत्री दीपक चौंसिया, राष्ट्रीय संगठन मंत्री संजय पांचपौर, आरबीआई निदेशक सतीश मराठे सहित देश के कई वरिष्ठ सहकारी नेता और बैंकिंग विशेषज्ञ हिस्सा लेंगे। अधिवेशन के दौरान बैंकिंग विषय पर एक विशेष नाट्यय प्रस्तुति भी दी जाएगी। अधिवेशन स्थल का निरीक्षण करने पहुंचे प्रतिनिधिमंडल में सहकारिता मंत्री गौतम दक के साथ सहकार भारती के शीर्ष पदाधिकारी डॉ. उदय जोशी, दीपक चौंसिया, जीवन भाई गोले, प्रदीप बीबीसा और अन्य प्रमुख कार्यकर्ता शामिल रहे।

सार-समाचार

संदीप मील को स्वयं प्रकाश स्मृति सम्मान नई दिल्ली। साहित्य और संस्कृति के क्षेत्र में कार्यरत संस्थान “स्वयं प्रकाश स्मृति न्याय” ने सुप्रसिद्ध साहित्यकार स्वयं प्रकाश की स्मृति में दिए जाने वाले वार्षिक सम्मान की घोषणा कर दी है। न्यास द्वारा जारी वित्तिप्त में न्यास के अध्यक्ष डॉ. दुर्गाप्रसाद अग्रवाल ने बताया कि राष्ट्रीय स्तर का यह सम्मान इस बार कहानी विधा के लिए सुपरिचित कथाकार संदीप मील के कहानी संग्रह बोल काश्तकार को दिया जाएगा। सम्मान के लिए तीन सदस्यी निर्णायक मंडल ने सर्वसम्मति से इस कहानी संग्रह को वर्ष 2025 के लिए चयनित करने की अनुशंसा की है। निर्णायक मंडल के अध्यक्ष प्रसिद्ध साहित्यकार अखिलेश (लखनऊ) ने अपनी संस्तुति में कहा कि संदीप मील युवा पीढ़ी के ऐसे विशिष्ट कथाकार हैं जिनके यहां मनुष्य विरोधी सत्ताओं की परहवा और मुखालिकत दोनों ही हैं। संदीप मील के तीन कहानी संग्रह प्रकाशित हुए हैं, जो इस प्रकार हैं – दूजी मीरा, कोकिलाशास्त्र और बोल काश्तकार। हाल ही में समंदर भर रेत नाम से उनका पहला उपन्यास प्रकाशित हुआ है।

समाज कल्याण सप्ताह 1 अक्टूबर से

जयपुर (कासं)। सामाजिक न्याय एवं अधिकारिता विभाग हर वर्ष की तरह आगामी 1 से 7 अक्टूबर तक प्रदेश भर में समाज कल्याण सप्ताह मनाएगा। सामाजिक न्याय एवं अधिकारिता मंत्री अविनाश गहलोत ने बताया कि मुख्यमंत्री भजनलाल शर्मा के निर्देशानुसार समाज कल्याण सप्ताह का कार्यक्रम का मुख्य उद्देश्य अनुसूचित जातियों, जनजातियों, अन्य पिछड़ा वर्ग, अल्पसंख्यक, विशेष योग्यजन, महिलाओं एवं बच्चों के कल्याण के लिए संचालित योजनाओं के माध्यम से लाभान्वित करने के साथ-साथ सामाजिक बुराइयों एवं कुरीतियों के विरुद्ध जनचेतना जागृत करना है। गहलोत ने बताया कि सप्ताह के दौरान अकांशोजित की जाने वाली गतिविधियों को दिवसों में बांटा गया है। उन्होंने बताया कि 1 अक्टूबर-अन्तर्राष्ट्रीय वृद्धजन दिवस, 2 अक्टूबर-अनुसूचित जातियों का कल्याण दिवस, 3 अक्टूबर-अपराधी सुधार दिवस, 4 अक्टूबर-बाल दिवस, 5 अक्टूबर-महिला एवं बालिका कल्याण दिवस, 6 अक्टूबर- जन चेतना दिवस और 7 अक्टूबर- विशेष योग्यजन कल्याण दिवस आयोजित किया जाएगा। इसके अलावा जिला कलक्टर द्वारा प्रस्तावित एवं निर्देशित कराई गई अन्य गतिविधियां भी संचालित की जाएंगी। अतिरिक्त मुख्य सचिव अपना अरोड़ा ने सभी जिला कलेक्टरसं को पत्र लिख स्वयंसेवी संस्थाओं एवं स्थानीय निकायों के सहयोग से विभिन्न योजनाओं को अधिक प्रभावी तरीके से क्रियान्वित करवाने के निर्देश दिए हैं।

“गांव चलो” अभियान 19 सितम्बर से

जयपुर (कासं)। पंचायती राज मंत्री मदन दिलावर ने बताया कि राज्य सरकार द्वारा राज्य भर में गांव चलो अभियान का आयोजन 19 सितम्बर से 2 अक्टूबर 2025 तक किया जा रहा है। दिलावर ने कहा कि यह अभियान महात्मा गांधी की जयंती (2 अक्टूबर) तक चलेगा और राज्य के सुदूर गांवों तक सरकार की योजनाओं, सेवाओं और जागरूकता गतिविधियों को पहुंचाने के उद्देश्य से संचालित किया जा रहा है। उन्होंने बताया कि प्रत्येक शुक्रवार प्रत्येक पंचायत समिति के दो पंचायतों में गांव चलो अभियान चलाया जाएगा। उन्होंने कहा कि अभियान का मुख्य उद्देश्य है गांवों को आत्मनिर्भर, स्वच्छ, जागरूक और सशक्त बनाना है। इसमें जनसहभागिता, सरकारी सेवाओं की सीधी पहुंच, और विभिन्न कल्याणकारी योजनाओं का लाभ प्राप्त ग्रामीणों तक पहुंचाना प्रमुख रहेगा। पंचायती राज मंत्री ने बताया कि अभियान के तहत विभिन्न सरकारी योजना हेतु आवेदन एवं स्वीकृतियां, स्वास्थ्य शिविर, लॉबित प्यूडीआईडी कार्ड वितरण, पशु स्वास्थ्य शिविरों का आयोजन, विधायक सांसद स्थानीय क्षेत्र कार्यक्रम तथा क्षेत्रीय विकास कार्यक्रम (जैसे डोंग मंपरा मेवात इत्यादि) के तहत उपलब्ध राशि के माध्यम से स्कूल इत्यादि की मरम्मत हेतु स्वीकृतियां एवं कार्य, स्वामित्व योजना के तहत पट्टों हेतु आवेदन, स्वीकृतियां एवं वितरण, दीनदयाल उपाध्याय गरीबी मुक्त गांव के तहत 10 हजार और गांव में बीपीएल परिवारों का सर्वे, बिजली तारों एवं खंभों इत्यादि में सुधार, बीज मिनी के वितरण, स्वच्छता एवं वृक्षारोपण सहित आय, जाति प्रमाण पत्र को बनाना एवं वितरित करना जैसे महत्वपूर्ण कार्य किए जाएंगे। दिलावर ने बताया कि यह अभियान राज्य सरकार की एक ऐतिहासिक पहल है। इससे न सिर्फ राजस्व प्रकरण जल्दी हल होंगे, बल्कि सरकारी योजना का लाभ भी गांव गांव तक आसानी से पहुंचेगा। उन्होंने बताया कि विभाग द्वारा अभियान की संपूर्ण क्रियान्विति एवं प्रभावी मॉनिटरिंग किए जाने हेतु नोडल अधिकारी नियुक्त कर दिए गए हैं।

शिक्षकों व कर्मचारियों का धरना

जयपुर (कासं)। एम.आई. रोड स्थित शहीद स्मारक पर फैडरेशन ऑफ द पेंशनर्स ऑफ द स्टेट, यूनिवर्सिटीज ऑफ राजस्थान एवं राजस्थान विश्वविद्यालय पेंशनर्स एसोसिएशन के तत्वाधान में धरना-प्रदर्शन थिका गया। इस धरने में राज्य भर से आए शिक्षकों एवं कर्मचारियों ने भाग लिया। धरने में शैक्षिक कर्मचारी संघ राजस्थान विश्वविद्यालय, राजस्थान विश्वविद्यालय सेवानिवृत्त कर्मचारी संगठन एवं अखिल विश्वविद्यालय शिक्षणेत्र कर्मचारी संगठन का भी समर्थन मिला है। धरने में मांग की गई कि सरकार कॉलेज पेंशनर्स की भांति विश्वविद्यालयों के पेंशनर्स को भी पेंशन का भुगतान टेजरी के माध्यम से करें। राज्य सरकार से वित्त पोषित विश्वविद्यालयों में लगातार विप्लव संधर्षकों की कमी होती जा रही है जिससे पेंशन के भुगतान का एक बड़ा संकट विश्व विद्यालयों के सामने खड़ा हो गया है।

एक और स्कूल को बम उड़ाने का धमकी भरा ई-मेल मिला

जयपुर। राजधानी जयपुर में बम उड़ाने का धमकी भरा ई-मेल मिलने का सिलसिला थम ही नहीं रहा है। फिर किसी अज्ञात व्यक्ति ने मंगलवार को शिपा पथ इलाके में स्थित महर्षि अरविंद स्कूल (एक प्राइवेट स्कूल)को ईमेल के जरिए बम से उड़ाने की धमकी दी। ई-मेल में लिखा कि स्कूल में 14 जगह पर आरडीएक्स लगाए गए हैं जो मंगलवार साढ़े तीन बजे तक फट जाएंगे। ऐसे में स्कूल को जल्द से जल्द खाली करवा लो। मेल पर धमकी मिलने के बाद स्कूल प्रशासन के हाथ-पांव फूल गए। जिसके बाद स्कूल प्रशासन मेल पर

- महर्षि अरविंद स्कूल को मिले ई-मेल में लिखा था, “चौदह जगह पर आरडीएक्स लगाए गए हैं,जो साढ़े तीन बजे तक फटेंगे, ऐसे में स्कूल को जल्द से जल्द खाली करवा लो।”
- पुलिस, बम निरोधक दस्ता, डॉंग स्वचायड समय तमाम सुरक्षा एजेंसियां पहुंची मौके पर
- किसी प्रकार की कोई संदिग्ध वस्तु नहीं मिलने पर प्रशासन ने राहत की सांस ली

बम ब्लास्ट होने की धमकी मिलने की जानकारी पुलिस को दी। इधर सूचना मिलते ही पुलिस, बम निरोधक

दस्ता,डॉंग स्वचायड समय तमाम सुरक्षा एजेंसियां मौके पर पहुंची। स्कूल में मौजूद सभी बच्चों सहित स्टाफ को

दस्ता मौके पर पहुंचा। वहीं मेल में लिखा गया है कि स्कूल में चौदह जगह पर आरडीएक्स लगाए गए हैं जो मंगलवार साढ़े तीन बजे तक फट जाएंगे। ऐसे में स्कूल को जल्द से जल्द खाली करवा लो। इसके बाद स्कूल प्रशासन ने बिना देरी किए तत्काल प्रभाव से पूरे बच्चों को मुख्य ग्राउंड में लाकर खड़ा कर दिया। परिजनों को इमरजेंसी का एक मैसेज ईमेल कर दिया। जिसके बाद मौके पर पहुंची टीमों ने सर्च करना शुरू किया। सभी एजेंसियों की टीम मौके पर पहुंचकर दो घंटे से भी ज्यादा समय तक चले सर्च ऑपरेशन के बाद

जब कोई संदिग्ध वस्तु नहीं मिली तो जांच दल ने राहत की सांस ली। वहीं अब पुलिस प्रशासन और एटीएस धमकी भरा ईमेल भेजने वालों का पता लगाने में जुटी है। पुलिस और खुफिया एजेंसियों की ओर से मामले की जांच जारी है। इससे पहले सोमवार को मानसरोवर स्थित सिंग्रिंग फील्ड और शिवदासपुरा के एक निजी स्कूल को भी धमकी मिली थी। गौरतलब है कि इससे पहले भी कई बार जयपुर इंटरनेशनल एयरपोर्ट, स्कूल, कॉलेज, अस्पताल, होटलस को बम से उड़ाने की धमकियां मिलने के कई मामले सामने आ चुके हैं।